

వెన్నంటి

-ముకుంద రామారావు

అడవిలో అగ్నికి

తోడైన గాలికి

ఎంత స్వేచ్ఛ

కదలలేనివి

ఎదురు నిలుస్తాయి

అమాయకంగా



కదిలేవాటికి

బతికినన్నాళ్ళూ ఎన్ని ప్రాణాలో

కొన్నే కొన్ని క్షణాల్లో

అన్నీ వెంట తీసుకుపోలేవు

అంతా చల్లబడ్డాక

బూడిదలో వెదుక్కోవాలి

వదిలేసిన వాటిలో ప్రాణస్పందన..!

* * *

యధత్వా న నివర్తంతే

రచన: ర.కం.

ప్రవాస సీమే నివాస భూమి
పడమట గాలే ప్రాణ వాయువు
ప్రాకృశ్చిమాల్ పరిశిలించా
అమెరికాని అవలోకించా
ఉన్నత విద్య ఉదర పోషణ
ధీ సముపాసన శ్రీ సముపార్జన
సాకల్యం గా సమకూర్చే
ఘన అక్షయ పాత్రే అమెరిక అంటే
కాదనడానికి నేనెవరంటా
ఔననడానికి నేనెవరంటా..
ప్రాగ్గిశ ఒడి విడి బాల భానుడు
అస్తాది కి అరుదెంచక మానడు
తూరుపు తల్లి కడుపు పంటలు
పడమట పెంపు కు పరుగులు మానరు
లోకబాంధవునకది డ్యూటీ అయితే
కాందిశీకమిక పరిపాటంటే
కాదనడానికి నేనెవరంటా
ఔననడానికి నేనెవరంటా



గతి ఏదైనా బతుకేదైనా
గంజి కుడిపినా బెంజి నడిపినా
వాడ విడిచి ఇక ఏడను ఉన్నా
నాల్గు విధులకీ వెల్గు చూపితే
కల్గు కలిమికి కడ కానదులే
కలిమికి నెలవౌ పరమపదానికి
యద్గత్వా న నివర్తంతే
అడుగిడితే మరి తిరిగిడరంటే
కాదని ఔనని వాదం మాని
పరమత్మని పరికిద్దామంటా

రచయిత

పీరు: రమానాథ్ కందాళ.

ఊరు: విజయనగరం.

ఉండేది: షికాగో లో.

ఊపిరి: భార్య కల్యాణి.

ఉద్యోగం: విమాన రవాణా సంస్థ యునైటెడ్ లో

ఉత్తేజం: ఉత్తమ సాహిత్యం, తల్లిదండ్రులు,

అక్కలు అన్నలు, స్నేహితుడు కృష్ణ